

പതിമൂന്നാം കേരള നിയമസഭ

പന്ത്രാം സമ്മേളനം

നക്ഷത്ര ചിഹ്നമിടാതെ ചോദ്യം നമ്പർ. 1799 21/01/2014 ൽ മറുപടിക്ക്

താല്ക്കാലിക ജീവനക്കാരെ സ്ഥിരപ്പെടുത്താൻ നടപടി

ചോദ്യം

ഉത്തരം

ശ്രീ. പി. തിലോത്തമൻ ;

ഡോ. എം. കെ. മുനീർ
(പഞ്ചായത്തും സാമൂഹ്യനീതിയും
വകുപ്പുമന്ത്രി)

(എ) ജില്ലാ പഞ്ചായത്ത് ഓഫീസുകളിൽ വർഷങ്ങളായി ജോലി ചെയ്തു വരുന്നയാളുകളിൽ ഇനിയും സ്ഥിരപ്പെടുത്താത്ത എത്രപേർ ഉണ്ടെന്നു പറയാമോ; ഇവരെ സ്ഥിരപ്പെടുത്താത്തത് എന്തുകൊണ്ടാണെന്നു വ്യക്തമാക്കുമോ;

(എ) 6 പേർ. വിവിധ പഞ്ചായത്തുകളിൽ സൃഷ്ടിക്കപ്പെട്ട തസ്തികകളിൽ താല്ക്കാലികാടിസ്ഥാനത്തിൽ ജോലി ചെയ്തു വരുന്ന ജീവനക്കാരെ സ്ഥിരപ്പെടുത്തുന്ന കാര്യം പരിശോധിച്ചു വരികയാണ്.

(ബി) ആലപ്പുഴ ജില്ലാ പഞ്ചായത്ത് ഓഫീസിലെ നൈറ്റ് വാച്ച്മാൻ തസ്തികയിൽ ജോലി ചെയ്യുന്നയാൾ 1997 മുതൽ ജോലി ചെയ്യുന്നയാളാണെന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇതേ കാലയളവിലും അതിനുശേഷവും വനിതാകമ്മീഷൻ, മനുഷ്യാവകാശ കമ്മീഷൻ, സാമൂഹ്യനീതി വകുപ്പ്, വാട്ടർ അതോറിറ്റി, ഗ്രൗണ്ട് വാട്ടർ ഡിപ്പാർട്ട്മെന്റ് തുടങ്ങി ഒട്ടേറെ വകുപ്പുകളിൽ താല്ക്കാലിക തസ്തികയിൽ ജോലിയിൽ പ്രവേശിച്ചവരെല്ലാം സ്ഥിരപ്പെട്ട കാര്യം ശ്രദ്ധയിൽപ്പെട്ടിട്ടുണ്ടോ ;

(ബി) ശ്രദ്ധയിൽപ്പെട്ടിട്ടുണ്ട്, മറ്റു വകുപ്പുകളിൽ താല്ക്കാലിക തസ്തികകളിൽ ജോലിയിൽ പ്രവേശിച്ചവർ സ്ഥിരപ്പെട്ടിട്ടുള്ള കാര്യം ഈ വകുപ്പിന്റെ ശ്രദ്ധയിൽപ്പെട്ടിട്ടില്ല


(സി) ആലപ്പുഴ ജില്ലാ പഞ്ചായത്തിലെ നൈറ്റ് വാച്ചിമാൻ തസ്തികയിൽ 1997 മുതൽ ജോലി ചെയ്യുന്ന ജീവനക്കാരനെ അഭിയന്തിരമായി സ്ഥിരപ്പെടുത്താൻ നടപടി സ്വീകരിക്കുമോ;

(ഡി) തദ്ദേശസ്വയംഭരണവകുപ്പിൽ വർഷങ്ങളായി ജോലി ചെയ്യുന്ന നാനൂറ്റി അമ്പതോളം വരുന്ന താല്കാലിക ജീവനക്കാരെ സ്ഥിരപ്പെടുത്തുന്നതു സംബന്ധിച്ച തീരുമാനം ഏതുഘട്ടത്തിലാണെന്ന് അറിയിക്കുമോ; ഇവരെ ഉടനെ സ്ഥിരപ്പെടുത്തുവാൻ നടപടി സ്വീകരിക്കുമോ?

(സി) യും

(ഡി) യും

വിവിധ ഗ്രാമപഞ്ചായത്തുകളിൽ സൃഷ്ടിക്കപ്പെട്ട തസ്തികകളിൽ വർഷങ്ങളായി താൽകാലികാടിസ്ഥാനത്തിൽ ജോലി ചെയ്തുവരുന്ന ജീവനക്കാരെ സ്ഥിരപ്പെടുത്തുന്ന കാര്യം പരിശോധിച്ചു വരികയാണ്.


സെക്ഷൻ ഓഫീസർ